

MAMADU S A R

P O Y I K O D I S A ?

S A N 1977

H E R E D O N

Y'ani nka fo Poyi,
Nko maa minu y'u
Konotaw fo n'ye.

NE KO MA

Min tun bè nda a kèrèfè
Ka nsirin da n'ye,
Fo swa bè nta.
Ne ba bè nkèrèfè.
Ala ni ce.

NE KO FILI

Fili bè min ?
Fili, i bè min sa ?
Ne kelen nima nin,
Madu ka Fili,
Kasonka musu jèman
I bè min ?
Fili Jalo, filifin min bè
Sununkwi yèlèma ka kè
Sanu ye,
Fili min niso b'i ko di
I bè min sa ?

SUNSUM BERE

Ne ko Sunsum Bere,
Nonkonya Saba
Sunsum Bere
Ka sen danya
Sabanamu sinsin.

Sunsum Bere
Nonkonya, saba
Fin semw kenyènan nkoro,
Nkan wasa don nkinin bolo la.

Sunsum Bere
Nonkonya saba,
Ni kono nugu siran
Ye njinsin,
Nkan yèrè fara
Nkinin bolo kan.

Sunsum Bere
Nonkonya saba,
Ni nba fè ka kòkan kè,
Nka tèmè nkan tlen na fè.

Man, ne ka Sunsum Bere diyan,
Nkan nsinsin a kan
Ka Ni Kuru tèmè.

Ne ko Sunsum Bere.

P O Y I K O P O Y I

Poyi ! ne de ko ten
Kashi kan bè tè,
Mankan bo,
Horon ko a Siginyon.

Poyi ! ne ko ten dè
Nin m'a fo
A bè to nkonon
Kuru a ni Dimi yé

Poyi ! ne ko ten tugun
Nyo dlo se len bè
Horon kono ta waraka
Ni bi min kan tè
Kunun ko kè len yé,
Sini ko kè ta don.
A bè jo kè jalaki yé
Ka kuma kè joli yé.

Poyi ! ne ko ten fana
Fana fè jè man di
Fè ni kulushi bo
Tè ma'a min malo.
Horon cè bolo fa len bè
Malo kisè la.

Poyi ! ne ko ten sa
Kuma yé kuma yé :
Nyuma a ni juguman,
Fiman a ni jèman.
E ! nbaden Fiman de yé
Juguman yé wa ?
Ne dun fin nen don
Dà fili la sira la.

Poyi ! e dun ko di sa ?
Fègèman ko dlo
Giriman ko dlo
Diman ko dlo
Goman ko dlo
Dlo ko poyi
Ko npo
Ko ntlaki npa!

Dlo ko ji!
Dlo ko di!
Dlo ko nyon
Fen shidon bali.